

त्रिपक्षीय करारनामा करुन ३५ हेक्टर अवनत वनक्षेत्राचे पुनर्वनीकरण करण्यासाठी खाजगी व अशासकीय संस्थांचा सहभाग घेण्याबाबत.

नवी मुंबई आंतरराष्ट्रीय विमानतळ प्रा.लि., सांताक्रुझ, मुंबई

महाराष्ट्र शासन

महसूल व वन विभाग

शासन आदेश क्रमांक: एफएलडी-२०२०/प्र.क्र.४८/फ-१०

मंत्रालय, मुंबई - ४०० ०३२

दिनांक : ०१/१०/२०२०

प्रस्तावना -

अवनत वन क्षेत्राचे पुनर्वनीकरण करण्यासाठी खाजगी व अशासकीय संस्थांचा सहभाग घेण्याबाबत त्रिपक्षीय करारनामा करुन वनीकरण हाती घेण्याच्या धोरणास शासनाने शासन निर्णय क्र.एफएलडी-२०११/प्र.क्र.१६७/फ-१०, दिनांक २३/०९/२०११ अन्वये मान्यता दिली आहे. सदर प्रकरणी निर्णय घेण्याकरीता शासन निर्णय क्र.एफएलडी-२०११/प्र.क्र.१६७/फ-१०, दिनांक ०७/०३/२०१५ अन्वये गठीत उच्चाधिकार समितीपुढे नवी मुंबई आंतरराष्ट्रीय विमानतळ प्रा.लि., सांताक्रुझ, मुंबई या औद्योगिक संस्थेचा मौजे-जिते, ता.पेण, जि.रायगड येथील ३५.०० हेक्टर अवनत वनक्षेत्रावर वनीकरण करण्याचा प्रस्ताव अपर प्रधान मुख्य वनसंरक्षक व केंद्रस्थ अधिकारी तथा सदस्य सचिव, उच्चाधिकार समिती यांनी पत्र क्र.कक्ष-१७/नोसेल/१७-४/प्र.क्र.९३/१८२६/१९-२०, दिनांक ०५/०२/२०२० अन्वये सादर केला होता. सदर प्रस्तावास उच्चाधिकार समितीने दिनांक १४/०७/२०२० रोजीच्या बैठकीत दिलेल्या मान्यतेस अनुलक्षून शासन पुढीलप्रमाणे आदेश निर्गमित करीत आहे.

शासन आदेश-

अपर प्रधान मुख्य वनसंरक्षक व केंद्रस्थ अधिकारी तथा सदस्य सचिव, उच्चाधिकार समिती यांनी सादर केलेल्या प्रस्तावाचा साकल्याने विचार करुन, शासन आता असे आदेश देत आहे की, नवी मुंबई आंतरराष्ट्रीय विमानतळ प्रा.लि., सांताक्रुझ, मुंबई या औद्योगिक संस्थेच्या प्रस्तावास अनुसरुन अपर प्रधान मुख्य वनसंरक्षक तथा केंद्रस्थ अधिकारी, महाराष्ट्र राज्य, नागपूर यांनी दिनांक ०५/०२/२०२० रोजीच्या पत्रान्वये सादर केलेल्या प्रस्तावानुसार खाली नमूद केलेल्या ठिकाणी नवी मुंबई आंतरराष्ट्रीय विमानतळ प्रा.लि., सांताक्रुझ, मुंबई ही औद्योगिक संस्था (रजि.नंबर-U४५२००MH२००७PTC१६९१७४), मुंबई आंतरराष्ट्रीय विमानतळ लि., सांताक्रुझ, मुंबई ही अशासकीय संस्था (रजि.नंबर-U४५२००MH२००६PLC१६०१६४) व

उपवनसंरक्षक (प्रा.), अलिबाग वन विभाग यांच्यामध्ये त्रिपक्षीय करार करून एकूण ३५.०० हेक्टर अवनत वनक्षेत्रावर वृक्ष लागवड करण्यास शासनाची मान्यता देण्यात येत आहे.

गाव	सर्व्हे नंबर	लागवडीयोग्य क्षेत्र	लागवडीकरीता प्रस्तावित रोपे
मौजे-जिते, ता.पेण, जि. रायगड	३२, ३३, ३४, ३५	३५.०० हेक्टर	रोपे संख्या प्रति हेक्टर ४०० प्रमाणे १४,००० रोपे.

२. सदर प्रकल्पास दिलेली मान्यता खालील अटींच्या अधीन राहून देण्यात येत आहे:-

- वरील क्षेत्रात वृक्ष लागवड करणे, जलमृदसंधारण करणे, ७ वर्षांपर्यंत त्यांचे संरक्षण व संवर्धन करण्याचे काम नवी मुंबई आंतरराष्ट्रीय विमानतळ प्रा.लि., सांताक्रुझ, मुंबई यांचे अर्थसहाय्याने मुंबई आंतरराष्ट्रीय विमानतळ लि., सांताक्रुझ, मुंबई यांनी करावे.
- प्रकल्पासाठी व त्याच्या व्यवस्थापनासाठी येणारा सर्व खर्च नवी मुंबई आंतरराष्ट्रीय विमानतळ प्रा.लि., सांताक्रुझ, मुंबई ही औद्योगिक संस्था करेल.
- प्रकल्पांतर्गत करण्यात येणारी वृक्ष लागवड ही वन विभागाच्या अधिकाऱ्यांच्या पर्यवेक्षणाखाली करण्यात यावी.
- प्रकल्पासाठी शासन पत्र क्र.एफएलडी-१०१२/प्र.क्र.२०३/फ-१०, दिनांक ०८/०१/२०१३ अन्वये विहित केलेल्या त्रिपक्षीय करारनाम्याच्या मसुद्याप्रमाणे नवी मुंबई आंतरराष्ट्रीय विमानतळ प्रा.लि., सांताक्रुझ, मुंबई ही औद्योगिक संस्था, मुंबई आंतरराष्ट्रीय विमानतळ लि., सांताक्रुझ, मुंबई ही अशासकीय संस्था व उपवनसंरक्षक (प्रा.), अलिबाग वन विभाग यांच्यामध्ये त्रिपक्षीय करारनामा करण्यात यावा. वन विभागाच्यावतीने त्रिपक्षीय करारनाम्यावर स्वाक्षरी करण्यासाठी उपवनसंरक्षक (प्रा.), अलिबाग यांना प्राधिकृत करण्यात येत आहे.
- प्रधान मुख्य वनसंरक्षक (वनबल प्रमुख), महाराष्ट्र राज्य, नागपूर हे किंवा त्यांनी प्राधिकृत केलेले वन विभागाचे कोणतेही अधिकारी यांना प्रकल्प स्थळी भेट देवून प्रकल्पाचे निरीक्षण करण्याचा व त्याबाबत सुधारणा / सूचना करण्याचा अधिकार राहील.
- त्रिपक्षीय करारनाम्यातील कोणत्याही अटीचे नवी मुंबई आंतरराष्ट्रीय विमानतळ प्रा.लि., सांताक्रुझ, मुंबई ही औद्योगिक संस्था, मुंबई आंतरराष्ट्रीय विमानतळ लि., सांताक्रुझ, मुंबई ही अशासकीय संस्था यांच्याकडून भंग झाल्यास त्रिपक्षीय करारनामा तात्काळ समाप्त करण्याचा अथवा इतर कोणतीही दंडात्मक कार्यवाही करण्याचा अधिकार प्रधान मुख्य वनसंरक्षक (वनबल प्रमुख), महाराष्ट्र राज्य, नागपूर यांना असेल.
- ज्या ठिकाणी शक्य असेल त्या ठिकाणी औद्योगिक संस्थेच्या खर्चाद्वारे रोपवनास काटेरी तारेचे कुंपण (Barbed Wire Fencing) करण्यात यावे.

- viii. आवश्यकतेनुसार रोपवनास सिंचनाची व्यवस्था करण्यात यावी.
- ix. औद्योगिक संस्था मागील तीन वर्षांचे आयकर परतावा (Income Tax Returns) शासनास सादर करेल.
३. वरील ठिकाणी वृक्ष लागवड करताना, ती केल्यानंतरच्या ७ वर्षांच्या कालावधीत आणि भविष्यात कधीही या वनक्षेत्रावर नवी मुंबई आंतरराष्ट्रीय विमानतळ प्रा.लि., सांताक्रुझ, मुंबई ही औद्योगिक संस्था व मुंबई आंतरराष्ट्रीय विमानतळ लि., सांताक्रुझ, मुंबई ही अशासकीय संस्था यांना कोणताही कायदेशीर व मालकी हक्क प्राप्त होणार नाही आणि त्याबद्दल त्यांना कोणत्याही न्यायालयात वा प्राधिकरणापुढे कोणताही दावा दाखल करता येणार नाही.
४. प्रधान मुख्य वनसंरक्षक (वनबल प्रमुख), महाराष्ट्र राज्य, नागपूर यांना आवश्यक वाटतील अशा इतर अटी.
५. सदर शासन आदेश महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून, त्याचा संकेतांक २०२०१००११६०७२९८०१९ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.
- महाराष्ट्राचे राज्यपाल यांच्या आदेशानुसार व नावाने.

(अरविंद आपटे)
मुख्य वनसंरक्षक (मंत्रालय)

प्रत:-

- १) प्रधान मुख्य वनसंरक्षक (वन बल प्रमुख), महाराष्ट्र राज्य, नागपूर.
- २) अपर प्रधान मुख्य वनसंरक्षक तथा केंद्रस्थ अधिकारी, महाराष्ट्र राज्य, नागपूर.
- ३) मुख्य वनसंरक्षक (प्रा.), ठाणे.
- ४) उपवनसंरक्षक (प्रा.), अलिबाग.
- ५) संचालक, अर्बन प्लॅनिंग नवी मुंबई आंतरराष्ट्रीय विमानतळ प्रा.लि., छत्रपती शिवाजी महाराज आंतरराष्ट्रीय विमानतळ, टर्मिनल-१, सांताक्रुझ (पूर्व), मुंबई-४०० ०९९.
- ६) मुंबई आंतरराष्ट्रीय विमानतळ प्रा.लि., छत्रपती शिवाजी महाराज आंतरराष्ट्रीय विमानतळ, टर्मिनल-१, सांताक्रुझ (पूर्व), मुंबई-४०० ०९९.
- ७) निवडनस्ती (फ-१० कार्यासन).